

ತಹ್‌ರೀಕ್ ಜದೀದ್ - ಹೊಸ ವರ್ಷದ ಘೋಷಣೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 03-11-2023 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.
 الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅವ್ಬುದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾಠಿಲ್ ಅದ್ಬೀರ್ಯ್, ಸೂರಃ ಆಲಿ ಇಮ್ರಾನ್‌ನ 93ನೆ ವಚನ ತಿಲಾವತ್ ಮಾಡಿದರು)

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿٩٣﴾

(ನಂತರ ಹುಝೂರ್ ಈ ರೀತಿ ಹೇಳಿದರು:) ನಿಮಗೆ ಪ್ರಿಯವಾದವುಗಳಿಂದ ದೇವಮಾರ್ಗದಲ್ಲಿ ವ್ಯಯಿಸುವ ವರೆಗೆ ನೀವು ಒಳಿತನ ಉನ್ನತ ಮಟ್ಟವನ್ನು ಗಳಿಸಲಾರಿರಿ ಎಂದು ಅಲ್ಲಾಹನು ಈ ವಚನದಲ್ಲಿ ಸ್ಪಷ್ಟಗೊಳಿಸಿರುವನು.

ಹರ್ಝರತ್ ಮಸೀಹ್ ಮೌಲೂದ್^(ಅ) ಇದರ ವಿವರಣೆಯಲ್ಲಿ ಹೇಳುತ್ತಾರೆ: ನಿಮಗೆ ಪ್ರಿಯವಾದವುಗಳಿಂದ ದೇವಮಾರ್ಗದಲ್ಲಿ ವ್ಯಯಿಸುವ ವರೆಗೆ ಮೋಕ್ಷದ ಕಡೆಗೆ ಕೊಂಡೊಯ್ಯುವ ನೈಜ ಒಳಿತನ್ನು ಖಂಡಿತ ಗಳಿಸಲಾರಿರಿ. ಮತ್ತೊಂದೆಡೆ ಅವರು ಹೇಳುತ್ತಾರೆ: ಸಂಪತ್ತಿನೊಂದಿಗೆ ಪ್ರೀತಿ ಸಲ್ಲದು. ನಿಮಗೆ ಪ್ರಿಯವಾದವುಗಳಿಂದ ದೇವಮಾರ್ಗದಲ್ಲಿ ವ್ಯಯಿಸುವ ವರೆಗೆ ನೀವು ಒಳಿತನ್ನು ಖಂಡಿತವಾಗಿಯೂ ಗಳಿಸಲಾರಿರಿ ಎಂದು ಅಲ್ಲಾಹನು ಹೇಳುತ್ತಾನೆ. ವ್ಯರ್ಥ ಮತ್ತು ನಿರುಪಯುಕ್ತ ವಸ್ತುಗಳನ್ನು ಖರ್ಚು ಮಾಡುವುದರಿಂದ ಯಾವನೇ ವ್ಯಕ್ತಿಯು ಒಳಿತು ಮಾಡಿದ್ದಾಗಿ ವಾದಿಸಲು ಸಾಧ್ಯವಲ್ಲ. ಒಳಿತನ ಬಾಗಿಲು ಇಕ್ಕಟ್ಟಾಗಿರುವುದಾಗಿದೆ. ನಿರುಪಯುಕ್ತ ವಸ್ತುಗಳನ್ನು ಖರ್ಚು ಮಾಡುವುದರಿಂದ ಯಾರೂ ಅದರಲ್ಲಿ ಪ್ರವೇಶಿಸಲು ಸಾಧ್ಯವಲ್ಲ ಎಂಬ ಸಂಗತಿಯನ್ನು ನೆನಪಿಡಬೇಕು. ಏಕೆಂದರೆ ಎಷ್ಟರ ತನಕ ಅತ್ಯಂತ ಪ್ರಿಯವಾದ ವಸ್ತುಗಳನ್ನು ಖರ್ಚು ಮಾಡುವುದಿಲ್ಲವೋ ಅಷ್ಟರ ತನಕ ಅಲ್ಲಾಹನ ಪ್ರಿಯ ದಾಸನೆಂಬ ಸ್ಥಾನ ಲಭಿಸದು. ಕಷ್ಟತೆಗಳನ್ನು ಅನುಭವಿಸಲು ತಯಾರಿಲ್ಲವೆಂದಾದರೆ ಮತ್ತು ನಿಜವಾದ ಒಳಿತನ್ನು ಮಾಡಲು ತಯಾರಿಲ್ಲವೆಂದಾದರೆ, ಹೇಗೆ ವಿಜಯ ಮತ್ತು ಯಶಸ್ಸು ಗಳಿಸಲು ಸಾಧ್ಯ? ಶ್ರೇಷ್ಠ ಸಹಾಬಿಯರಿಗೆ ಈ ಪದವಿ ಉಚಿತವಾಗಿ ಲಭಿಸಿತ್ತೇ? ತಾತ್ಕಾಲಿಕವಾದ ಕಷ್ಟತೆಗಳನ್ನು ಸಹಿಸುವ ವರೆಗೆ ಯಥಾರ್ಥ ಸಂತೋಷಕ್ಕೆ ಕಾರಣವಾಗುವಂತಹ ಅಲ್ಲಾಹನ ಸಂಪ್ರೀತಿಯನ್ನು ಗಳಿಸಲು ಸಾಧ್ಯವಲ್ಲ. ಅಲ್ಲಾಹನನ್ನು ಮೋಸಗೊಳಿಸಲು ಸಾಧ್ಯವಲ್ಲ.

ಅಲ್ಲಾಹನ ಸಂಪ್ರೀತಿಯನ್ನು ಗಳಿಸಲಿಕ್ಕಾಗಿ ಕಷ್ಟತೆಗಳ ಪರಿವೆ ಮಾಡದವರು ಅನುಗ್ರಹಿತರು. ಏಕೆಂದರೆ ಸ್ಥಾಯಿಯಾದ ಸಂತುಷ್ಟಿ ಮತ್ತು ಸ್ಥಿರವಾದ ಆರಾಮದ ಬೆಳಕು ತಾತ್ಕಾಲಿಕ ತೊಂದರೆಯ

ನಂತರ ಸತ್ಯವಿಶ್ವಾಸಿಗೆ ಲಭಿಸುತ್ತದೆ. ಆದ್ದರಿಂದ ಸಂಪತ್ತನ್ನು ಖರ್ಚು ಮಾಡುವುದರ ಬಗೆಗಿನ ಈ ಅರಿವನ್ನು ಅಲ್ಲಾಹನ ನಿರ್ದೇಶನ ಪ್ರಕಾರ ಹರ್ಝರತ್ ಮಸೀಹ್ ಮೌಲೂದ್^(ಅ) ನಮ್ಮಲ್ಲಿ ಉಂಟುಮಾಡಲು ಬಯಸುತ್ತಾರೆ. ಈ ಸಂಗತಿಯನ್ನು ಈ ಜಮಾಅತ್ ಅರಿತಿದೆ ಮತ್ತು ತನ್ನ ಸಂಪತ್ತನ್ನು ದೀನಿನ ಮಾರ್ಗದಲ್ಲಿ ಖರ್ಚು ಮಾಡಲಿಕ್ಕಾಗಿ ಮುಂದಿರಿಸಿದೆ ಎಂಬುದು ಜಮಾಅತಿನ ಮೇಲೆ ಮತ್ತು ಪ್ರತಿಯೊಬ್ಬ ಅಹ್ಮದಿಯ ಮೇಲೆ ಅಲ್ಲಾಹನ ಬಹಳ ದೊಡ್ಡ ಔದಾರ್ಯವಾಗಿದೆ.

ಜಮಾಅತಿನ ಬಹುತೇಕರು ತಮಗೆ ಆವಶ್ಯತೆಗಳು ಇದ್ದೂ ಕೂಡ ತಮ್ಮ ಸಂಪತ್ತನ್ನು ದೀನಿನ ಅಗತ್ಯಕ್ಕಾಗಿ ನೀಡುತ್ತಾರೆ. ಇಂತಹ ಅನೇಕ ಉದಾಹರಣೆಗಳು ಇವೆ. ಇಂದು ಲೋಕದ ಆರ್ಥಿಕ ಸ್ಥಿತಿ ಕೆಟ್ಟುಹೋಗುತ್ತಾ ಇವೆ. ವಿಶೇಷವಾಗಿಯೂ ಅಭಿವೃದ್ಧಿಶೀಲ ದೇಶಗಳ ಸ್ಥಿತಿ ಕೆಟ್ಟುಹೋಗಿದೆ. ಅಭಿವೃದ್ಧಿ ಹೊಂದಿದ ರಾಷ್ಟ್ರಗಳ ಸ್ಥಿತಿಯೂ ಹಿಂದಿನಂತೆ ಇಲ್ಲ. ರಶ್ಯಾ - ಉಕ್ರೇನ್ ಯುದ್ಧ ಕೂಡ ಸ್ಥಿತಿಯನ್ನು ಸಾಕಷ್ಟು ಹಾಳು ಮಾಡಿದೆ. ಅದಲ್ಲದೇ ಆ ದೇಶಗಳ ರಾಜಕೀಯಗಳ ಭ್ರಷ್ಟಚಾರ ಕೂಡ ಸ್ಥಿತಿಯನ್ನು ಮತ್ತಷ್ಟು ಕೆಡಿಸಿದೆ. ಆದರೂ ಅಹ್ಮದಿಯರು ತಮ್ಮ ಧನತ್ಯಾಗದಲ್ಲಿ ಮುಂದೆಯಾಗುತ್ತಾ ಹೋಗುತ್ತಿದ್ದಾರೆ. ಲೌಕಿಕವಾದಿಯ ದೃಷ್ಟಿಯಲ್ಲಿ ಇದನ್ನು ಮನವರಿಕೆ ಮಾಡುವುದು ಕಷ್ಟ. ಆದರೆ ಯಾರ ವಿಶ್ವಾಸ ಸುದೃಢವಾಗಿರುತ್ತದೋ ಅವರು ಈ ತ್ಯಾಗದ ಪ್ರತಿಫಲವಾಗಿ ಅಲ್ಲಾಹನ ಅನುಗ್ರಹವನ್ನು ಕಾಣುತ್ತಾರೆ.

ನವೆಂಬರಿನ ಮೊದಲ ವಾರದಲ್ಲಿ ತಹ್ರೀಕ್ ಜದೀದಿನ ಹೊಸ ವರ್ಷದ ಘೋಷಣೆಯಾಗುತ್ತದೆ. ತಹ್‌ರೀಕ್ ಜದೀದ್ ಕುರಿತು ಕೆಲವು ಸಂಗತಿಗಳನ್ನು ಇಂದು ನಾನು ನಿಮ್ಮ ಮುಂದಿರಿಸುತ್ತೇನೆ. ಹರ್ಝರತ್ ಮುಸ್ಲಿಹ್ ಮೌಲೂದ್^(ಅ) ತಹ್ರೀಕ್ ಜದೀದಿನ ಘೋಷಣೆ ಮಾಡಿದ್ದರು ಮತ್ತು ಆಗ ಅವರು ಕೆಲವು ಬೇಡಿಕೆಗಳನ್ನು ಇರಿಸಿದ್ದರು. ಅವುಗಳಲ್ಲಿ ಮಹಿಳೆಯರಿಗೆ ಸಂಬಂಧಿಸಿ ಇರಿಸಿದ್ದ ಬೇಡಿಕೆಗಳಲ್ಲಿ ಒಂದು ಏನೆಂದರೆ, ಅವರು ಆಭರಣಗಳನ್ನು ಇರಿಸಬಾರದು ಅಥವಾ ಸ್ವಲ್ಪವೇ ತಮ್ಮ ಬಳಿ ಇರಿಸಿ ತ್ಯಾಗವನ್ನು ಮಾಡಬೇಕು ಎಂದಾಗಿತ್ತು. ಆಗಲೂ ಈಗಲೂ ಮಹಿಳೆಯರು ತ್ಯಾಗಗಳನ್ನು ಮಾಡುತ್ತಿದ್ದಾರೆ. ಕೆಲವು ಮಹಿಳೆಯರು ತಮ್ಮ ಎಲ್ಲ ಆಭರಣಗಳನ್ನು ಚಂದಾವಾಗಿ ನೀಡುತ್ತಾರೆ.

ಬಡ ಜನರು ತಮ್ಮ ಆಹಾರದ ಖರ್ಚನ್ನು ಕಡಿಮೆಗೊಳಿಸಿ ಚಂದಾ ನೀಡುತ್ತಾರೆ. ಅನೇಕರಿಗೆ ಅಲ್ಲಾಹನು ದಯಪಾಲಿಸುತ್ತಾನೆ. ಶ್ರೀಮಂತರು ಸಹ ಪಾರ ಕಲಿತುಕೊಂಡು ತಮ್ಮ ತ್ಯಾಗಗಳ ಮಟ್ಟವನ್ನು ವರ್ಧಿಸಬೇಕು. ಹರ್ಝರತ್ ಮುಸ್ಲಿಹ್ ಮೌಲೂದ್^(ಅ) ಹೀಗೆ ಹೇಳಿದ್ದರು: ತಮ್ಮ ತಿಂಗಳ ಆದಾಯದ ಶೇಕಡ 45 ನೀಡುವ ಬಡವರು ಕೂಡ ಇದ್ದಾರೆ. ಆದರೆ ಶ್ರೀಮಂತರು ಕೇವಲ ಶೇಕಡ ಒಂದುವರೆಯಷ್ಟು ನೀಡುತ್ತಾರೆ. ಈಗಂತು ಶೇಕಡ ನೂರರಷ್ಟು ನೀಡುವ ಬಡವರು ಕೂಡ ಇದ್ದಾರೆ ಮತ್ತು ಶ್ರೀಮಂತರು ಶೇಕಡ ಒಂದರಷ್ಟು ನೀಡುತ್ತಾರೆ. ಈ ನಿಟ್ಟಿನಲ್ಲಿ ಬಡವರ ತ್ಯಾಗದ ಮಟ್ಟ

ಬಹಳ ಉನ್ನತವಾಗಿರುವುದಾಗಿದೆ. ಈ ನಿಟ್ಟಿನಲ್ಲಿ ಸಿರಿವಂತರು ತಮ್ಮ ಅವಲೋಕನ ನಡೆಸಬೇಕು. ಅಲ್ಲಾಹನು ಯಾರ ಸಾಲವನ್ನೂ ಇಟ್ಟುಕೊಳ್ಳುವುದಿಲ್ಲ. ಏಳುನೂರುಪಟ್ಟು ಅಥವಾ ಅದಕ್ಕಿಂತಲೂ ಹೆಚ್ಚು ವರ್ಧಿಸಿ ಕೊಡುವನು ಎಂದು ಪವಿತ್ರ ಮಿರ್‌ಆನಿನಲ್ಲಿ ಮತ್ತೊಂದೆಡೆ ಹೇಳಿರುವನು.

(ತಹ್ರೀಕ್ ಜದೀದಿನ ಮೈದಾನದಲ್ಲಿ ಗಿನಿಬಸಾವು, ಫಿಜಿ, ಮಲಾವಿ, ತನ್ನಾನಿಯ, ನೈಜರ್ ಸಮೇತ ಕೆಲವು ದೇಶಗಳ ತ್ಯಾಗಶೀಲರ ಕೆಲವು ಉದಾಹರಣೆಗಳನ್ನು ಮುಂದಿರಿಸುತ್ತಾ ಹುರ್ರೂರ್ ಹೇಳಿದರು:) ಒಂದೆಡೆ ಜಮಾಅತಿನ ವಿರೋಧಿಗಳು ಜಮಾಅತನ್ನು ಕೊನೆಗೊಳಿಸಲಿಕ್ಕಾಗಿ ಪರಿಶ್ರಮಿಸುತ್ತಿದ್ದಾರೆ. ಆದರೆ ಮತ್ತೊಂದೆಡೆ ಅಲ್ಲಾಹನು ನವ ಅಹ್ಮದಿಯರ ಹೃದಯದಲ್ಲಿ ಜಮಾಅತಿನ ಪರವಾಗಿ ತ್ಯಾಗಮಾಡುವ ಉತ್ಸಾಹವನ್ನು ಉಂಟುಮಾಡಿದನು ಮತ್ತು ಅವರಿಗೆ ದಯಪಾಲಿಸುತ್ತಲೂ ಇರುವನು. ಏನು ಅಲ್ಲಾಹನು ಹೊತ್ತಿಸಿದ ಈ ದೀಪವು ಈ ಎದುರಾಳಿಗಳು ಊದುವುದರಿಂದ ನಂದಿಹೋಗುವುದೇ? ಅವರು ಎಷ್ಟು ಶ್ರಮಿಸುವುದಾದರೂ ಪರಾಜಯ ಮತ್ತು ಸೋಲೇ ವಿರೋಧಿಗಳಿಗೆ ವಿಧಿಸಿದೆ ಮತ್ತು ಜಮಾಅತ್ ಲೋಕದ ಎಲ್ಲ ಮೂಲೆಗಳಲ್ಲೂ ತ್ಯಾಗಗಳ ಉದಾಹರಣೆಗಳನ್ನು ನೆಲೆನಿಲ್ಲಿಸುತ್ತಾ ಅಭಿವೃದ್ಧಿ ಹೊಂದುತ್ತಾ ಇದೆ. ಜಮಾಅತಿನ ವಿರುದ್ಧ ಎಲ್ಲೆಡೆ ಪಿತೂರಿ ಇದ್ದ ಕಾರಣದಿಂದಲೇ ಹುರ್ರೂರ್ತ್ ಮುಸ್ಲಿಹ್ ಮೌಊದ್^(೧) ತಹ್ರೀಕ್ ಜದೀದನ್ನು ಆರಂಭಿಸಿದ್ದರು. ಎಲ್ಲಿಯ ವರೆಗೆ ಎಂದರೆ, ಸರ್ಕಾರದ ಅಧಿಕಾರಿಗಳು ಕೂಡ ಎದುರಾಳಿಗಳನ್ನು ಬೆಂಬಲಿಸುತ್ತಿದ್ದರು. ತಬ್ಲಿಗ್ ಮಾಡಿಕೊಂಡು ಜಮಾಅತನ್ನು ವರ್ಧಿಸುವುದು ಮತ್ತು ಲೋಕದ ಪ್ರತಿಯೊಂದು ದೇಶದಲ್ಲಿ ಅಹ್ಮದಿಯಾ ಜಮಾಅತಿನ ಮೂಲಕ ಇಸ್ಲಾಮಿನ ಧ್ವಜವನ್ನು ಹಾರಿಸುವುದೇ ತಹ್ರೀಕ್ ಜದೀದಿನ ಉದ್ದೇಶವಾಗಿತ್ತು. ಒಟ್ಟಿನಲ್ಲಿ, ಅಹ್ಮದಿಯಾ ಜಮಾಅತಿನ ಮೂಲಕ ಇಸ್ಲಾಮಿನ ಮಡಿಲಲ್ಲಿ ಬಂದ ಈ ಜನರೇ ನಂಬಿಕೆ, ದೃಢವಿಶ್ವಾಸ ಮತ್ತು ತ್ಯಾಗದ ಉದಾಹರಣೆಗಳನ್ನು ಸ್ಥಾಪಿಸಲು ಪ್ರಯತ್ನಿಸುವವರಾಗಿದ್ದಾರೆ.

ತಹ್ರೀಕ್ ಜದೀದ್ ಮತ್ತು ಅದರ ಐತಿಹಾಸಿಕ ಹಿನ್ನೆಲೆಗೆ ಸಂಬಂಧಿಸಿ ಇನ್ನೂ ಕೆಲವು ಸಂಗತಿಗಳನ್ನು ನಿಮ್ಮ ಮುಂದಿರಿಸುತ್ತೇನೆ. ಆಗ ಜಮಾಅತಿನ ವಿರುದ್ಧ ಎಲ್ಲೆಡೆ ಪಿತೂರಿ ಮತ್ತು ಕೋಲಾಹಲ ಏಳುತ್ತಿತ್ತು. ವಿಶೇಷವಾಗಿ ಅಹ್ಮದಿಯಾ ಗಲಭೆಯನ್ನು ಉಂಟುಮಾಡಲಿಕ್ಕಾಗಿ ತಮ್ಮ ಎಲ್ಲ ಶಕ್ತಿಯನ್ನು ಪ್ರಯೋಗಿಸಿದ್ದರು. ಅಹ್ಮದಿಯ್ಯತ್ತಿನ ಅಸ್ತಿತ್ವವೇ ಇಲ್ಲದಂತೆ ಮಾಡುವವು, ಖಾದಿಯಾನಿನ ಹೆಸರು ಹಾಗೂ ಕುರುಹು ಕೂಡಾ ಇಲ್ಲದಂತೆ ಮಾಡುವವು ಎಂದು ಘೋಷಿಸುತ್ತಿದ್ದರು. ಖಾದಿಯಾನಿನ ಪ್ರತಿಯೊಂದು ಇಟ್ಟಿಗೆಯನ್ನು ಪುಡಿ ಮಾಡುವವು ಎಂದು ಹೇಳುತ್ತಿದ್ದರು. ಎಲ್ಲಿಯ ವರೆಗೆ ಎಂದರೆ, ಹುರ್ರೂರ್ತ್ ಮುಸ್ಲಿಹ್ ಮೌಊದ್^(೧)ರ ಖಬರ್ ಮತ್ತು ಪರಿಶುದ್ಧ ಸ್ಥಳಗಳನ್ನು ಅಪಮಾನಿಸಲು ಯೋಜನೆ ಹಾಕಿದ್ದರು. ಸರ್ಕಾರದ ವತಿಯಿಂದಲೂ ವಿರೋಧಿಗಳ ಕಡೆಗೆ ಹೆಚ್ಚು ಒಲವು ತೋರಿಸಲಾಗುತ್ತಿತ್ತು. ಆ ಸಮಯದಲ್ಲಿ ಆಂಗ್ಲೀಯ ಸರ್ಕಾರ ಇತ್ತು. ಆದರೂ ಸರ್ಕಾರ ಪಿತೂರಿಯನ್ನು ಕೊನೆಗೊಳಿಸಲು ಪ್ರಯತ್ನಿಸುವುದಕ್ಕೆ ಬದಲಾಗಿ ಅವರಿಗೆ ನೆರವು ನೀಡುತ್ತಿದ್ದರು.

ಈ ಅವಸ್ಥೆಗಳಲ್ಲಿ ಹುರ್ರೂರ್ತ್ ಮುಸ್ಲಿಹ್ ಮೌಊದ್^(೧) ಜಮಾಅತಿನ ಮುಂದೆ ಒಂದು ಯೋಜನೆಯನ್ನು ಇರಿಸಿ

ಹುರಿದುಂಬಿಸಿದರು. ಅದರಲ್ಲಿ ಧನತ್ಯಾಗದ ಬಗ್ಗೆ ಗಮನ ಸೆಳೆದರು. ಇದು 1934ರ ಮಾತಾಗಿದೆ. ಅವರು ಹೇಳಿದರು: ಕೆಲವೊಮ್ಮೆ ದೀರ್ಘಕಾಲ ತ್ಯಾಗಗಳನ್ನು ಮಾಡಬೇಕಾಗಿ ಬರುತ್ತವೆ. ಮಹಿಳೆಯರು ಮತ್ತು ಮಕ್ಕಳು ಕೂಡ ಅದಕ್ಕಾಗಿ ತಯಾರಾಗಿರಿ. ಇದು ಕೇವಲ ಪುರುಷರ ಕೆಲಸವಲ್ಲ. ಬದಲಾಗಿ ಸ್ತ್ರೀಯರು ಕೂಡ ತಮ್ಮ ಹೊಣೆಗಾರಿಕೆಗಳನ್ನು ಮನವರಿಕೆ ಮಾಡಬೇಕು. ಆ ಸಮಯದಲ್ಲಿ ಇದು ಪ್ರತಿಯೊಬ್ಬ ಅಹ್ಮದಿಗೆ ಕಡ್ಡಾಯವಾಗಿರದಿದ್ದರೂ ಕೂಡ ನಿಷ್ಠೆ ಮತ್ತು ಪ್ರಾಮಾಣಿಕತೆಯ ಅಸಾಮಾನ್ಯವಾದ ಆವೇಶವನ್ನು ಜಮಾಅತ್ ತೋರಿಸಿತು.

ಹಾಗೆ 1934ರಲ್ಲಿ ಅವರು ಒಂದು ಫಂಡಿನ ಘೋಷಣೆ ಮಾಡಿ ನಾವು ಶತ್ರುಗಳ ಆಕ್ಷೇಪಗಳಿಗೆ ಉತ್ತರಿಸಬೇಕು ಎಂದು ಹೇಳಿದರು. ಆ ಕಾಲದಲ್ಲಿ ಅವರು ಜಮಾಅತಿಗೆ ಒಂದು ಯೋಜನೆ ತಯಾರು ಮಾಡಿಕೊಟ್ಟರು. ಅದರಲ್ಲಿ ತಮ್ಮ ಸುಧಾರಣೆ ಮತ್ತು ತ್ಯಾಗದ ಮಟ್ಟವನ್ನು ಉನ್ನತಗೊಳಿಸುವುದರ ಬಗ್ಗೆ ಗಮನಸೆಳೆದರು ಮತ್ತು ಧನತ್ಯಾಗದ ಬಗ್ಗೆಯೂ ಹುರಿದುಂಬಿಸಿದರು. ಆ ಕಾಲದಲ್ಲಿ ತಮ್ಮ ಮತ್ತು ತಮ್ಮ ಮಕ್ಕಳ ಖರ್ಚನ್ನು ಕಡಿಮೆಗೊಳಿಸಿಕೊಂಡು ಜಮಾಅತ್ ತೋರಿಸಿದ ಮಾದರಿಯನ್ನು ಅಲ್ಲಾಹನು ಹೇಗೆ ಸ್ವೀಕಾರ ಮಾಡಿಕೊಂಡನು ಎಂದರೆ, ಅದರಿಂದ ಲೋಕದಲ್ಲಿ ತಬ್ಲಿಗಿನ ಅಸಾಧಾರಣವಾದ ಮಾರ್ಗಗಳು ತೆರೆದುಕೊಂಡುವು. ಆ ತ್ಯಾಗ ಅಲ್ಲಿಗೇ ಪರಿಮಿತಗೊಳ್ಳಲಿಲ್ಲ. ಬದಲಾಗಿ ಇಂದು ಕೂಡ ಅಂತಹ ಉದಾಹರಣೆಗಳು ಕಾಣಬಹುದಾಗಿದೆ. ಅಂತಹ ಘಟನೆಗಳನ್ನು ನಾನು ಇಲ್ಲಿ ವಿವರಿಸಿದ್ದೇನೆ. ಹಾಗೆ ಆ ಜನರು ಧನತ್ಯಾಗಗಳನ್ನು ಮಾಡುವುದರೊಂದಿಗೆ ತಮ್ಮ ಜೀವಿತವನ್ನು ಕೂಡ ವರ್ಷ ಮಾಡಿದರು. ದೂರ ದೂರ ದೇಶಗಳಿಗೆ ತಬ್ಲಿಗಿಗಾಗಿ ಹೋದರು. ಕೆಲವರಿಗೆ ಜೈಲುವಾಸದ ಕಷ್ಟಗಳನ್ನು ಅನುಭವಿಸಬೇಕಾಗಿ ಬಂತು. ಆರಂಭದಲ್ಲಿ ಹುರ್ರೂರ್ತ್ ಮುಸ್ಲಿಹ್ ಮೌಊದ್^(೧) ಈ ಯೋಜನೆಯನ್ನು ಹತ್ತು ವರ್ಷಗಳಿಗೆ ವರ್ಧಿಸಿದ್ದರು. ಮೊದಲು ಮೂರು ವರ್ಷಗಳಿಗೆ ಮಾಡಿದ್ದನ್ನು ನಂತರ ಹತ್ತು ವರ್ಷಗಳಿಗೆ ಮಾಡಿದ್ದರು. ಅನಂತರ ಹತ್ತು ವರ್ಷಗಳು ಪೂರ್ತಿಯಾಗಿ ಅದರ ಸಕಾರಾತ್ಮಕ ಪರಿಣಾಮಗಳು ಪ್ರಕಟಗೊಂಡಾಗ ಹೆಚ್ಚಿನ ತ್ಯಾಗಗಳನ್ನು ಮಾಡುವವರ ಅಭಿಲಾಷೆ ಪ್ರಕಾರ ಅದನ್ನು ಇನ್ನಷ್ಟು ಮುಂದುವರಿಸಿದರು. ಹೀಗೆ ಅದು ಸ್ಥಾಯಿಯಾದ ಯೋಜನೆಯಾಯಿತು. ನಾವಿಂದು ಅಲ್ಲಾಹನ ನೆರವು ಮತ್ತು ಸಹಾಯದ ದೃಶ್ಯಗಳನ್ನು ನೋಡುತ್ತಿದ್ದೇವೆ. ಅವುಗಳು ಆ ಆರಂಭದ ಜನರ ತ್ಯಾಗಗಳ ಪರಿಣಾಮವಾಗಿದೆ. ಅದನ್ನು ಅಲ್ಲಾಹನು ಸ್ವೀಕಾರ ಮಾಡಿಕೊಂಡನು. ಈಗಲೂ ಹೊಸದಾಗಿ ಭಾಗಿಯಾಗುವವರಿಗೆ ಕೆಲವೊಮ್ಮೆ ಕನಸುಗಳ ಮೂಲಕ ಈ ಯೋಜನೆ ಮತ್ತು ಧನತ್ಯಾಗದ ಕಡೆಗೆ ಗಮನ ಸೆಳೆಯಲಾಗಿದೆ. ಈ ಆರಂಭಿಕ ತ್ಯಾಗಗಳನ್ನು ಮಾಡಿದವರ ಸಂತಾನಗಳು ಇಂದು ಕೂಡ ತಮ್ಮ ತಂದೆ ತಾತಂದಿರ ತ್ಯಾಗಗಳನ್ನು ನೆನಪಿಡುತ್ತಾ ಸ್ವತಃ ಮತ್ತು ತಮ್ಮ ಸಂತಾನಗಳನ್ನು ಈ ತ್ಯಾಗಗಳ ಪರಂಪರೆಯನ್ನು ಜಾರಿಗೊಳಿಸಲು ಪ್ರಯತ್ನಿಸಬೇಕಾಗಿದೆ. ತಮ್ಮ ಮೇಲೆ ಉಂಟಾದ ಅನುಗ್ರಹಗಳ ಕಾರಣದಿಂದ ಸ್ವತಃ ಕೂಡ ಹೆಚ್ಚು ಹೆಚ್ಚಾಗಿ ತ್ಯಾಗಗಳನ್ನು ಮಾಡಬೇಕಾಗಿದೆ.

(ಹುರ್ರೂರ್ತ್ ಹೇಳಿದರು:) ನಮಗೆ ಕಂಡುಬಂದ ತಹ್ರೀಕ್ ಜದೀದಿನ ಫಲಗಳನ್ನು ಹೇಳುತ್ತೇನೆ. ಆರಂಭದಲ್ಲಿ ನಾವು ಖಾದಿಯಾನಿನಿಂದ ಹೊರಗೆ ಹೋಗಿರಲಿಲ್ಲ. ಅಥವಾ

ಭಾರತದಲ್ಲೇ ಸ್ವಲ್ಪ ಮಟ್ಟಿಗೆ ಹರಡಿದ್ದವು. ಆದರೆ ಈಗ ಲೋಕದ 220 ದೇಶಗಳಲ್ಲಿ ವ್ಯಾಪಿಸಿ ನಮ್ಮ ಮಸೀದಿಗಳ ಒಟ್ಟು ಸಂಖ್ಯೆ 9 ಸಾವಿರದ ಮುನ್ನೂರಕ್ಕಿಂತ ಅಧಿಕವಿದೆ. ಮಿಶನ್ ಹೌಸ್‌ಗಳ ಸಂಖ್ಯೆ ಮೂರು ಸಾವಿರದ ನಾನ್ನೂರಕ್ಕಿಂತ ಅಧಿಕವಿದೆ. ಅನೇಕ ಮಸೀದಿಗಳು ಮತ್ತು ಮಿಶನ್ ಹೌಸ್‌ಗಳು ನಿರ್ಮಾಣವಾಗುತ್ತಲೂ ಇವೆ.

ಮುಬಲ್ಲಿಗರ ಮತ್ತು ಮುಅಲ್ಲಿಮರ ಸಂಖ್ಯೆ ಲೋಕದಲ್ಲಿ ಐದು ಸಾವಿರದಷ್ಟು ಇದೆ. ಈ ಸಂಖ್ಯೆ ವರ್ಧಿಸುತ್ತಲೂ ಇದೆ. ಅಲ್ಲಾಹನ ಅನುಗ್ರಹದಿಂದ ಪವಿತ್ರ ಖುರ್ಆನಿನ ತರ್ಜುಮೆ ಕೂಡ ಆಗುತ್ತಿವೆ. 77 ಭಾಷೆಗಳಲ್ಲಿ ಪವಿತ್ರ ಖುರ್ಆನಿನ ತರ್ಜುಮೆ ಪೂರ್ಣಗೊಂಡಿದೆ. ಲಿಟರೇಚರ್ ಪ್ರಕಾಶನಗೊಳ್ಳುತ್ತಿವೆ. ಅನೇಕ ಭಾಷೆಗಳಲ್ಲಿ ಲಿಟರೇಚರಿನ ತರ್ಜುಮೆ ನಡೆಯುತ್ತಿವೆ. ಅನೇಕ ಕೆಲಸಗಳು ತಹ್ರೀಕ್ ಜದೀದಿನ ಕಾರಣದಿಂದ ಶುರುವಾಗಿವೆ. ಇದರಲ್ಲಿ ಬೇರೆ ಚಂದಾಗಳು ಕೂಡ ಸೇರಿಕೊಂಡಿವೆಯಾದರೂ ತಹ್ರೀಕ್ ಜದೀದಿನ ಬಹಳ ದೊಡ್ಡ ಪಾತ್ರವಿದೆ.

ಈ ವರ್ಷ ಜಾಗತಿಕ ಅಹ್ಮದಿಯಾ ಜಮಾಅತಿಗೆ 17.20 ಮಿಲಿಯನ್ ಪೌಂಡಿನ ತ್ಯಾಗವನ್ನು ಮಾಡಲು ಸೌಭಾಗ್ಯ ಲಭಿಸಿತು - ಅಲ್‌ಹಮ್ದುಲಿಲ್ಲಾಹ್. ಕಳೆದ ವರ್ಷಕ್ಕಿಂತ 7 ಲಕ್ಷ 49 ಸಾವಿರ ಪೌಂಡಿನ ಅಧಿಕ ವಸೂಲಿ ನಡೆದಿದೆ.

ಒಟ್ಟು ವಸೂಲಿಯ ಪ್ರಕಾರ ಪಾಕಿಸ್ತಾನವನ್ನು ಹೊರತುಪಡಿಸಿ ಮೊದಲ ಹತ್ತು ರಾಷ್ಟ್ರಗಳು ಹೀಗಿವೆ: ಜರ್ಮನಿ, ಬ್ರಿಟನ್, ಕೆನಡ, ಅಮೇರಿಕ, ಮಿಡಲ್ ಈಸ್ಟಿನ ಒಂದು ದೇಶ, ಆರನೆ ಸ್ಥಾನದಲ್ಲಿ ಭಾರತ, ಆಸ್ಟ್ರೇಲಿಯಾ, ಇಂಡೋನೇಶ್ಯ, ಮಿಡಲ್ ಈಸ್ಟಿನ ಮತ್ತೊಂದು ದೇಶ, ಹತ್ತನೇ ಸ್ಥಾನದಲ್ಲಿ ಫ್ರಾನ್.

ಭಾರತದ ಹತ್ತು ರಾಜ್ಯಗಳಲ್ಲಿ ಒಂದನೇ ಸ್ಥಾನ ಕೇರಳ, ನಂತರ ತಮಿಳುನಾಡು, ಕರ್ನಾಟಕ, ತೆಲಂಗಾಣ, ಜಮ್ಮು ಕಾಶ್ಮೀರ, ಒಡೀಶ, ಪಂಜಾಬ್, ಬಂಗಾಳ, ದೆಹಲಿ ಮತ್ತು ಮಹಾರಾಷ್ಟ್ರ. ತ್ಯಾಗದಲ್ಲಿ ಮೊದಲ ಹತ್ತು ಜಮಾಅತುಗಳು: ಕೊಯಂಬತೂರ್, ಖಾದಿಯಾನ್, ಹೈದರಾಬಾದ್, ಕಾಲಿಕಟ್, ಮಂಜೇರಿ, ಮೇಲಪಾಲಯಂ, ಬೆಂಗಳೂರು, ಕಲ್ಕತ್ತ, ಕರುಳಾಯಿ, ಕೇರಂಗ್.

ಅಲ್ಲಾಹನು ಈ ಎಲ್ಲ ತ್ಯಾಗಗಳ ಸಂಪತ್ತು ಮತ್ತು ಸಂತಾನಗಳಲ್ಲಿ ಅನುಗ್ರಹ ಸುರಿಸಲಿ. ಈ ಜನರು ಹಿಂದಿಗಿಂತ ಹೆಚ್ಚಾಗಿ ತ್ಯಾಗಗಳನ್ನು ಮಾಡುವವರಾಗಲಿ.

ಪೆಲಸ್ತೀನಿಯರನ್ನು ಯಾವಾಗಲೂ ದುಆದಲ್ಲಿ ನೆನಪಿಡಿರಿ. ಅವರನ್ನು ಮರೆಯಬೇಡಿರಿ. ಪೀಡನೆಯಿಂದ ತತ್ತರಿಸುತ್ತಿರುವ ಮಹಿಳೆಯರು ಮತ್ತು ಮಕ್ಕಳನ್ನು ಅಲ್ಲಾಹನು ರಕ್ಷಿಸಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 03-11-2023

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon